

மாவட்ட ஆட்சித் தலைவர் அலுவலகம்,  
தூத்துக்குடி மாவட்டம்,  
தூத்துக்குடி 628 101.

நாள் : 18.09.2017.

**பத்திரிக்கை செய்தி**  
**தூத்துக்குடியில் புத்தக திருவிழா**

தூத்துக்குடி மாவட்டத்தில், பொதுமக்களின் புத்தகம் படிக்கும் பழக்கத்தை அதிகரிக்கும் விதமாகவும், பல்வேறு வகையிலான விலை மதிப்பில்லாத புத்தகங்கள் ஒரே இடத்தில் எளிதில் கிடைக்கும் வகையிலும் முதன் முறையாக மாவட்ட நிர்வாகம் சார்பாக BAPASI உடன் இணைந்து புத்தக திருவிழா மற்றும் விற்பனை 02.10.2017 முதல் 11.10.2017 வரை தூத்துக்குடி புதிய பேருந்து நிலையம் அருகே உள்ள மாநகராட்சி திடலில் நடைபெற உள்ளது. பொதுமக்கள் மற்றும் மாணவ மாணவியர்கள் பலன் பெறும் வகையில் புத்தக திருவிழாவிற்கு இலவச அனுமதி வழங்கப்பட உள்ளது.

இந்த புத்தக திருவிழாவில் BAPASI சார்பில் சுமார் 100 புத்தக விற்பனை நிலையங்கள் ஒருங்கே அமைக்கப்பட உள்ளன. மேற்படி வளாகப் பகுதியில் அமைக்கப்பட உள்ள கலையரங்கத்தில் தினந்தோறும் மாலை நேரங்களில் கலை நிகழ்ச்சிகள், தலை சிறந்த பேச்சாளர்களின் சொற்பொழிவு நிகழ்ச்சிகள் நடைபெற உள்ளன. மேற்படி கலை நிகழ்ச்சிகளுக்கு தூத்துக்குடி மாவட்ட கல்வி நிறுவனங்கள் பொறுப்பேற்று நடத்தித் தருவதுடன் அந்தந்த கல்வி நிறுவனங்களின் மாணாக்கர்களின் கலை நிகழ்ச்சிகளும் நடைபெற உள்ளன. வாகனங்களுக்கு வாகன நிறுத்துமிட வசதியும் செய்யப்பட உள்ளது.

புத்தக திருவிழாவின் துவக்க விழா 02.10.2017 அன்று மாலை நடைபெற உள்ளது. ஏனைய நாட்களில் புத்தக கண்காட்சி மற்றும் விற்பனை காலை 11.00 மணி முதல் இரவு 9.00 மணி வரை நடைபெற உள்ளது. அனைத்து புத்தகங்களுக்கும் 10 சதவீதம் தள்ளுபடி வழங்கப்பட உள்ளது.

எனவே, தூத்துக்குடி மாவட்டத்தில், மாவட்ட நிர்வாகம் சார்பாக முதன்முறையாக நடைபெற உள்ள புத்தக திருவிழாவில் பொதுமக்கள், மாணவ மாணவிகள் கலந்து கொண்டு பயனடைய கேட்டுக் கொள்ளப்படுகிறார்கள்.

மாவட்ட ஆட்சித் தலைவர்,  
தூத்துக்குடி மாவட்டம்.